

وان من اهل الكتاب لمن يؤمن بالله وما انزل اليكم وما انزل اليهم خشعين لله لا

يشترون بايت الله تمنا قليلا. (آل عمران ۱۹۹)

اور یقیناً اہل کتاب میں بعض ایسے بھی ہیں۔ جو ایمان باللہ کے حامل ہیں اور (اے مسلمانوں!) جو کچھ تم پر اور ان پر نازل ہو چکا ہے اس کے بھی مومن ہیں اور وہ خدا کے احکام کے آگے خود کو جھکائے ہوئے ہیں۔ اور وہ آیات خداوندی کو تھوڑے دامنوں میں فروخت نہیں کرتے۔

یہاں پر وما انزل اليكم سے قرآن مجید اور ما انزل اليهم سے فیر تحریف شدہ کتاب (توریت و انجیل) مراد ہے۔ اس سے معلوم ہوتا ہے کہ بعض اہل کتاب نے توریت و انجیل میں کتمان تحریف کا جرم نہیں کیا تھا۔ نہ بشارات کو چھپایا تھا نہ احکام کو بدلاتھا۔ دراصل 'لا يشترون' میں ان کی اس شاندار صفت کا بیان ہوا ہے۔ جو ان کے ایمان کا ذریعہ تھی۔ مطلب یہ ہے کہ انہوں نے اللہ کی آجوں کو تھوڑے دامنوں میں نہیں بیچا۔ توریت و انجیل کے وہ احکام یا پیشگوئیاں جن سے آنحضرت ﷺ کی نبوت و رسالت کا اثبات ہوتا تھا۔ ان کو جاننے اور ماننے کا نتیجہ قرآن مجید کو جاننے اور ماننے کی صورت میں ظاہر ہوا۔ اس لیے اللہ تعالیٰ نے ان کے اخلاص ایمان کو نمایاں کیا اور بتایا کہ ان کا ایمان بے غل و غش ہے۔ کیونکہ وہ خشعين لله کا مصداق ہیں۔

قرآن مجید نے ایک مقام پر علماء کی تعریف بایں الفاظ فرمائی ہے:

انما يخشى الله من عباده العلماء. (فاطر ۲۸)

خدا کے حضور تو اس کے وہی بندے جھکتے ہیں جو (آثارِ فطرت) کا علم رکھتے ہیں۔

معلوم ہوتا ہے کہ اہل کتاب میں سے جو لوگ ایمان لائے۔ وہ دراصل علماء ہی تھے۔ ان کے علم کی دلیل، ان کی صفت خاصہ تھی ہے۔ اور دوسری دلیل لا یشترون میں مذکور ہے ظاہر ہے کہ ان صفات کے مصداق علماء ہی ہو سکتے ہیں۔ کیونکہ ولا تشتروا بايتي تمنا قليلا۔ (البقرہ ۲۱۷) کے الفاظ بھی اصلاً علماء ہی ہیں کہ وہی اللہ کی آجوں کو تھوڑے دامنوں میں بیچنے کی صلاحیت رکھتے ہیں۔ اور زمانہ نزول قرآن میں تو اکثر اہل کتاب کا یہی وظیفہ تھا پھر جنہوں نے کتمان حق اور اشتراہ آیات کا ارتکاب کیا وہی مہتموم القلوب ٹھہرے اور جنہوں نے ایسا نہیں کیا۔ انہیں تو یقین ایمان نصیب ہوئی۔ اور وہی عند اللہ ماجور ہوئے۔

حافظ ابن کثیر کے مطابق یہودیوں میں سے مسلمان ہونے والے علماء کی تعداد دس تک نہیں پہنچی۔ البتہ عیسائیوں کی ایک قابل لحاظ تعداد مسلمان ہوئی۔ (تفسیر ابن کثیر) یعنی عیسائیوں میں سے

چالیس اہل نجران، بیس اہل حبشہ اور آٹھ اہل روم مسلمان ہوئے۔ واضح رہے کہ یہ تعداد فقط دور رسالت مآب ﷺ کی ہے۔ اسکے بعد بھی بیس ہزار لوگ داخل اسلام ہوئے ہیں۔ اس لیے ہم سمجھتے ہیں کہ یہ آیت اپنے اندر چشمو کی کارنگ لیے ہوئے ہے۔ کیونکہ یہود و نصاریٰ کے قبول اسلام کا مظاہرہ گاہہ بگاہہ باسرہ افروز یا صحیح نواز ہوتا رہتا ہے۔ اور قرآنی صداقت کی شہادت پیش کرتا رہتا ہے۔

ابھی حال ہی میں گلشن اقبال (کراچی) کا ایک عیسائی پادری (عمانویل جان) مسلمان ہوا۔ اس کا اسلامی نام عبداللہ شیخ رکھا گیا۔ اس نے راقم المعروف کی رہائش گاہ پر منعقد ہونے والی ماہانہ علمی و تحقیقی نشست میں ہماری دعوت پر اپنے قبول اسلام پر پتھر بھی دیا۔ یہ واقعہ چشمو کی کارنگ میں قرآنی سچائی کی ایک ادنیٰ سی مثال ہے۔ ماضی قریب و بعید میں اہل کتاب کے متعدد اصحاب علم و فضل نے اسلام قبول کیا ہے۔ مورس بوکائے، علامہ اسد مارما بیک کا کھال جیسے سینکڑوں نام ہماری تاریخ میں ہیرے کی طرح جھلک رہے ہیں۔ اور اب مستقل قریب و بعید میں کتنے علمائے یہود و نصاریٰ مشرف بہ اسلام ہونے والے ہیں۔ یہ خدای بہتر جانتا ہے۔

## لوٹی نہیں، سدومی

السؤال: لوٹی، اس شخص کو کہتے ہیں جو اغلام باز ہو۔ کیا حضرت لوط علیہ السلام کے ماننے والے لوگ لوٹی تھے۔ اس بارے میں صحیح کیا ہے؟ غلط کیا ہے؟ پلیز واضح کریں میں سخت ذہنی خلجان میں مبتلا ہوں۔

(سید عارف علی، کراچی)

الجواب: جی ہاں! آپ نے درست لکھا ہے ہماری تقریباً تمام ہی اردو لغات میں لفظ "لوٹی" کے معنی عینا لکھے گئے ہیں جو آپ نے بتائے ہیں۔ مگر میں اس معنی کو حضرت لوط علیہ السلام کی نسبت سے صحیح نہیں سمجھتا بلکہ اسے پیغمبر خدا کے ساتھ بے ادبی اور زیادتی پر محمول کرتا ہوں۔

میری ناقص رائے میں حضرت لوط علیہ السلام کے ماننے والوں اور فرما بھروں کو تو لوٹی کہا جاسکتا ہے مگر ان گنہگاروں اور ناپاکاروں کو لوٹی ہرگز نہیں کہا جاسکتا جو غضب الہی کا شکار ہو کر عذاب الہی کا نشانہ بنے۔ ایسے مجرموں کو حضرت لوط جیسے پیغمبر سے منسوب کرنا پیغمبر خدا کی شان میں سراسر گستاخی ہے۔ مگر افسوس کہ یہاں معاملہ الٹ ہو گیا ہے۔

اب لوٹی، اس شخص کو کہتے ہیں، جو اغلام باز ہو۔ اور اس معنی کو اس قدر استحکام حاصل ہو گیا ہے

